



**Граждан жәмгыятен үстерүгә бирелә торган Татарстан Республикасы
грантлары турында**

Социаль әһәмияткә ия проектларны, кеше һәм граждан хокукларын һәм ирекләрен яклау өлкәсендә проектларны тормышка ашыра торган граждан жәмгыятен үстерүдә катнашучы коммерциячел булмаган оешмаларга дәүләт ярдәмен тәмин итү максатында **карап бирәм:**

1. Кушымтада китерелгән Граждан жәмгыятен үстерүгә бирелә торган Татарстан Республикасы грантлары турында нигезләмәне расларга.

2. Ел саен «Социаль юнәлешле коммерциячел булмаган оешмаларга ярдәм итү республика ресурс үзәге» автоном коммерциячел булмаган оешмасына Татарстан Республикасы бюджетында тиешле финанс елына һәм план чорына Татарстан Республикасы Икътисад министрлыгына граждан жәмгыятен үстерүдә катнашучы коммерциячел булмаган оешмаларга ярдәм итүгә каралган бюджет ассигнованиеләре чикләрендә субсидия бирергә.

3. Татарстан Республикасы Министрлар Кабинетына:
аларны тормышка ашыру вакыты өч елдан артып китмәгән социаль әһәмияткә ия проектларны, кеше һәм граждан хокукларын һәм ирекләрен яклау өлкәсендә проектларны тормышка ашыра торган, граждан жәмгыятен үстерүдә катнашучы коммерциячел булмаган оешмаларга Татарстан Республикасы грантларын бирүгә конкурслар уздыру өчен өлеге Указның 2 пункттында күрсәтелгән субсидияләр бирү тәртибен расларга;

Татарстан Республикасы грантларын бирүгә конкурслар уздыру буенча республика комиссиясе төзергә;

Татарстан Республикасы грантларын бирүгә конкурслар уздыру буенча республика комиссиясе турында нигезләмәне һәм аның составын расларга;

үз актларын өлеге Указга туры китерергә, шулай ук аны гамәлгә ашыруны тәмин итүче башка карарлар кабул итәргә.

4. Өлеге Указ аңа кул куйган көннән үз көченә керә.

Татарстан Республикасы
Президенты

Казан, Кремль
2021 ел, 29 декабрь
№ ПУ-1002



Р.Н. Миңнеханов

Татарстан Республикасы
Президентының
2021 елның « 29 » декабрдәгә
ПУ- 1002 номерлы Указы белән
расланды

Граждан жәмгыятен үстерүгә бирелә торган Татарстан Республикасы грантлары турында нигезләмә

1. Граждан жәмгыятен үстерүгә Татарстан Республикасы грантларын (алга таба – грантлар) бирүнең максаты – граждан жәмгыятен үстерүдә катнашучы коммерциячел булмаган оешмаларга (алга таба – коммерциячел булмаган оешмалар) дәүләт ярдәмен тәмин итү.

2. Грантлар социаль әһәмияткә ия проектларны, кеше һәм граждан хокукларын һәм ирекләрен яклау өлкәсендә проектларны тормышка ашыра торган коммерциячел булмаган оешмаларга бирелә, алар түбәндәгә юнәлешләр буенча эшчәнлек алып бара:

- а) гражданнарга социаль хезмәт күрсәтү, аларны социаль яклау;
- б) гражданнарның сәламәтлеген саклау, сәламәт яшәү рәвешен пропагандалау;
- в) гаиләгә, ата-аналарга һәм балаларга ярдәм итү;
- г) аларны тормышка ашыру «Коммерциячел булмаган оешмалар турында» 1996 елның 12 гыйнварындагы 7-ФЗ номерлы Федераль законның 31¹ статьясында каралган эшчәнлек төрләрен тәшкит иткән яшьләр проектларына ярдәм итү;
- д) фән, мәгариф, мәгърифәт өлкәсендә проектларга ярдәм итү;
- е) мәдәният һәм сәнгать өлкәсендә проектларга ярдәм итү;
- ж) мәдәният һәм сәнгать өлкәсендә яшъ талантларны ачыклау һәм аларга ярдәм итү;
- з) тарихи хәтерне саклау;
- и) кеше һәм гражданның хокукларын һәм ирекләрен, шул исәптән иректән мәхрүм ителгәннәрнең хокукларын яклау;
- к) әйләнә-тирә мохитне һәм хайваннар дөньясын саклау;
- л) милләтләр һәм диннәр арасында татулыкны ныгыту;
- м) ижтимагый дипломатияне үстерү һәм ватандашларга булышлык күрсәтү;
- н) граждан жәмгыяте институтларын үстерү.

3. Әлеге Нигезләмәнең 2 пунктында каралган грантлар коммерциячел булмаган оешмаларга «Социаль юнәлешле коммерциячел булмаган оешмаларга ярдәм итү республика ресурс үзәге» автоном коммерциячел булмаган оешмасы (алга таба – грант операторы) һәм Татарстан Республикасы Министрлар Кабинеты тарафыннан оештырылган Граждан жәмгыятен үстерүгә Татарстан Республикасы грантларын бирүгә конкурслар

уздыру республика комиссиясе (алга таба – Республика комиссиясе) белән берлектә уздырыла торган конкурслар йомгаклары буенча бирелә.

4. Грантлар бирүгә конкурслар (алга таба – конкурслар) кимендә елга бер тапкыр уздырыла.

5. Конкурсларны өзерләү һәм уздыру белән бәйле рәвештә грант операторы түбәндәге эшчәнлек төрләрен башкара:

а) Республика комиссиясе белән килештереп, конкурсларны уздыру вакытын билгели;

б) Республика комиссиясе белән килештереп, конкурсларның шартларын һәм аларны уздыру тәртибен билгели торган нигезләмәләренә раслый;

в) конкурслар уздыру турында мәгълүматның һәркемгә аңлаешлы һәм ачык булуын тәмин итә;

г) конкурсларны мәгълүмати яктан тәмин итә;

д) Республика комиссиясе карарлары нигезендә конкурска тәкъдим ителгән проектларга бәйсез экспертиза уздыруны оештыра;

е) конкурска тәкъдим ителгән проектларга бәйсез экспертиза уздыру йомгаклары нигезендә Республика комиссиясе белән килештереп, һәрбер конкурсны уздыру өчен кирәкле акчаның күләмен билгели һәм конкурсларда жиңгән коммерциячел булмаган оешмалар исемлеген раслый;

ж) конкурсларда жиңгән коммерциячел булмаган оешмаларга грантлар бирә;

з) социаль әһәмияткә ия проектларның, кеше һәм граждан хокукларын һәм ирекләрен яклау өлкәсендә проектларның тормышка ашырылуына мониторингны оештыра, аларның йомгакларын, шул исәптән социаль өлкәдәге үзгәрешләренә бәяли;

и) коммерциячел булмаган оешмаларга социаль әһәмияткә ия проектларны, кеше һәм граждан хокукларын һәм ирекләрен яклау өлкәсендә проектларны эшлөгәндә һәм тормышка ашырганда мәгълүмати, консультация һәм методика ярдәме күрсәтә;

к) коммерциячел булмаган оешмалар эшчәнлегенә һәм аларга ярдәм итү механизмнары турында мәгълүмат кертелгән мәгълүмати ресурслар формалаштыруны тәмин итә.

6. Грантлар ел саен Татарстан Республикасы бюджетында граждан жәмгыятен үстерүдә катнашучы коммерциячел булмаган оешмаларга ярдәм итүгә каралган субсидия акчалары хисабыннан, шулай ук бюджеттан тыш чыганаклардан грант операторы тарафыннан жәлеп ителгән акчалар хисабыннан бирелә.

7. Грант операторы субсидиянең максатчан файдаланылуын тәмин итә һәм Татарстан Республикасы Икътисад министрлыгына тиешле хисапны тапшыра.